

(فن لینڈ کی کہانی)

حیرت انگلیز ٹوپی

پیکا اپنے باپ کے ساتھ فن لینڈ کے ایک چھوٹے سے گاؤں میں رہتا تھا۔ ان کی جھونپڑی میں دو گائیں تھیں۔ اور ان کے پاس تھوڑی سی زمین بھی تھی۔ ایک سال فصل خراب ہو گئی۔ ان کے ساتھ گائیں بھی بھوکوں مرنے لگیں تو انہوں نے سوچا ایک گائے بیچ کر دوسری گائے کے چارے کا انتظام کر دیا جائے۔

پیکا اس کے بعد اپنی بوڑھی گائے کو لے کر منڈی چلا۔ منڈی کے نزدیک اُسے دو شریر لڑکے ملے جنہوں نے اُسے سیدھا سادہ سمجھ کر اس کی گائے حاصل کرنے کی کوشش کی اور چلائے "اے! تم یہ مریل بکری کہاں لے جا رہے ہو؟ اے! تم اس بکری کے کیا دام لو گے؟"


پیکا نے لاکھ کہا "اے بھائی یہ بکری نہیں گائے ہے" مگر ہر بار انہوں نے جواب دیا "ہر ایک تو اسے بکری کہا رہا ہے ہم کیسے پھر اسے گائے مان لیں۔" پیکا کی سمجھ میں کچھ نہ آیا۔ آخر کار شریر لڑکے اسے بکری کی قیمت دے کر گائے لے کر چلے گئے۔ ان کے جانے کے بعد پیکا نے سوچا "اچھا یہ مجھے بیوقوف بنا کر بکری کے بھاڑ گائے لے گئے تاکہ منڈی میں اسے بیچ کر زیادہ رو پے کما میں۔ یہ دیکھنے کے لیے کہ وہ کیا کرتے ہیں پیکا نے ان کا پیچھا کیا۔

اس نے منڈی میں چھپ کر دیکھا دنوں نے بہت اچھے داموں میں گائے بیچ دی۔

اُسے بہت غصہ آیا اور اس نے فیصلہ کیا کہ اپنا سارا روپیہ ان سے وصول کر کے رہے گا۔

پیکا ایک ہوٹل میں پہنچا اور ہوٹل والے سے کہا میں اپنے دو دوستوں کے ساتھ کھانا کھاؤں گا کھانے کے پیسے یہ پیٹھکی لے لو۔ لیکن جب میں کھانا کھا کر چلنے لگوں اور اپنی ٹوپی اتار کر پوچھوں "کیا

کھانے کے دام ادا ہو گئے؟ تو تم جواب دینا ”جی ہاں“ ہو۔ ولے نے جواب دیا ”بھلا مجھے پیسے مل گئے ہیں تو میں ہاں کیوں نہیں کہوں گا۔“ اس کے بعد وہ ایک چائے خانے میں گیا اور تین آدمیوں کے پیسے جمع کر کے یہی کہا۔ اس نے بھی یہی جواب دیا۔ پھر وہ ایک مٹھائی کی دکان پر گیا اور یہی کہہ کر پیسے جمع کرائے۔ اس نے بھی یہی جواب دیا۔ اس کے بعد وہ دوڑتا ہوا ان دونوں لڑکوں کے پاس پہنچا اور بولا ”آپ نے مجھے بکری کے بہت اچھے




پیسے دئے تھے۔ اس لئے آپ میرے ساتھ چلنے میں آپ کی کچھ خاطر کرنا چاہتا ہوں۔“ - دونوں اسے یقیناً سمجھ کر اس کے ساتھ چل دیئے۔ تینوں مٹھائی کی دکان پر پہنچے دونوں نے خوب مٹھائیاں کھائیں۔ باہر نکلتے وقت پیکا نے سر سے ٹوپی اتار کر اشال والے سے

پوچھا ”کیا ہم نے جو کچھ کھایا اس کے دام ادا کر دے۔ اشال والے نے کہا ”جی ہاں۔“ وہ دکان کے باہر آگئے۔ دونوں لڑکوں کو بڑی حیرت ہوئی۔ پیکا نے کہا آئیے اب کچھ ناشتہ کیا جائے۔ وہ ایک ہوٹل میں چلے گئے اور خوب ناشتہ کیا۔ باہر نکلتے وقت پیکا نے ٹوپی اتار کر پوچھا ”کیا میں نے جو کچھ کھایا اس کے دام ادا کر دئے گئے؟“ ہوٹل والے نے جواب دیا ”جی ہاں۔“ جب وہ باہر نکلے تو دونوں لڑکوں سے نہ رہا گیا انہوں نے پوچھا۔

”آخریہ کیا جادو ہے کہ تم بغیر پیسے دیے جہاں جتنا چاہتے ہو کھا لیتے ہو؟ پیکا نے اپنی ٹوپی انہیں دکھاتے ہوئے کہا“ یہ سب اس جادو کی ٹوپی کا کمال ہے۔ مجھے ایک بالشتی نے دی ہے۔ جب بھی میں کہیں بھی کوئی بھی چیز خریدنے کے بعد ٹوپی اتار کر دکاندار سے پوچھوں گا کہ کیا تمہارے دام مل گئے؟ تو وہ ہمیشہ یہی جواب دے گا۔“ انہوں نے پوچھا یہ ٹوپی تم کتنے میں پہنچو گے؟“ پیکا نے کہا میں تو

اس سے اپنا پیٹ پاتا ہوں۔ میں بھلا سے کیسے بچ سکتا ہوں،“ دونوں نے بے تابی سے کہا ”ہم اپنا سارا روپیہ پیسہ تمہیں دے دیں گے۔“ پیکا نے سنی ان سنی کر دی۔ اور وہ انہیں لے کر ہوٹل



میں چلا گیا۔ جہاں خوب پیٹ بھر کے سب نے دعوت اڑائی۔ نکتے وقت پیکا نے ٹوپی اتار کر پوچھا ”کیا کھانے کے دام ادا ہو گئے۔“ دکان دار نے کہا ”جی ہاں۔“ اور ہوٹل سے نکل آئے۔ اب تو دونوں لڑکے پیکا کے ہاتھ پیر جوڑ نے لگے۔ انہوں نے ٹوپی کے بد لے اپنا سارا روپیہ، گھڑیاں، سونے کے بٹن، تمام اچھے کپڑے اور اپنی دونوں ٹوپیاں پیکا کو دے دیں۔ جنہیں لے کر پیکا فوراً ہاں سے ناکہ ہوا اور ہستا ہوا اپنے گھر لدا چھدا پہنچ گیا۔

پیکا کے جانے کے بعد دونوں بدمعاش لڑکوں نے جادو کی ٹوپی ملنے کی خوشی میں کھانے پینے کا فیصلہ کیا۔ اور ایک ہوٹل میں جا کر خوب کھایا پیا۔ باہر نکل کر ایک لڑکے نے پیکا کی ٹوپی اپنے سر سے

اتارتے ہوئے ہوٹل کے مالک سے پوچھا ”کیا جو کچھ میں نے کھایا اس کے دام ادا کر دے گے؟“، ہوٹل کے مالک نے آنکھیں نکال کر کہا۔ ”مالک نہیں!“

یہ سن کر دوسرا لڑکے نے گھبرا کر جلدی سے ٹوپی پہلے لڑکے سے لے لی اور بہت احتیاط سے دوبارہ پھر اس کو اپنے سر سے اتارتے کر رہا تھا۔ مالک کے سامنے کرتے ہوئے زور سے پوچھا۔

”جناب عالی! کیا جو کچھ ہم نے کھایا ہے اس کے دام آپ کو مل گئے؟“

دوبارہ ہبھی بات سننے کے بعد ہوٹل کے مالک کا پارہ چڑھ گیا۔ اس نے ٹوپی چھین کر پھاڑ ڈالی اور ڈنڈاٹھا کر مارتے دنوں کا بھر کس نکال دیا۔ اتنا ہی نہیں اس کے بعد ان کے کپڑے بھی اتارتے کر ٹھوکریں مار مار کر انہیں ہوٹل سے نکال دیا۔ (ماخوذ)

-☆-

مشق

پڑھیے اور سمجھئے

معنی

لفظ

شریر	-	بدمعاش، شرارتی
مریل	-	بہت کمزور
پیشگی قیمت	-	کسی چیز کا دام پہلے ہی ادا کر دینا
باشتبی	-	بونا آدمی

پارہ چڑھ جانا	-	بہت غصہ آنا
منڈی	-	بازار
بیوقوف	-	بدھو، بے عقل
حیرت	-	حیرانی، تجہب
عاليٰ	-	بڑا۔ مرتبے والا
بھرگُس نکالنا	-	مار کر خلیہ بگاڑ دینا

غور کرنے کی باتیں:

اس کہانی کو آپ نے غور سے پڑھا۔ یہ فن لینڈ کی کہانی ہے۔ اس میں جیسی کرنی ویسی بھرنی والا محاورہ صح ثابت ہوا ہے۔ یعنی کسی آدمی کا نقصان کرنا یا اسے دھوکہ دینا اچھی بات نہیں ہے۔ ایسے لوگوں کو ایک دن خود دھوکہ کھانا پڑتا ہے۔ اس کہانی میں جس طرح شریڑ کوں کو سزا میں اسے یاد رکھنے کی ضرورت ہے۔ اور ایسی بری عادتوں سے پچنا چاہیے۔

سوچئے اور بتائیے:

۱۔ حیرت انگریزوں کیس ملک کی کہانی ہے؟

۲۔ پیکا کون تھا؟

۳۔ شریڑ کے پیکا سے کیا بولے؟

ان لفظوں سے جملے بنائیے:

جادو حیرت دعوت ٹوپی پہیٹ ناشتہ

ان سوالوں کے جواب دیجیے:

- ۱۔ پیکا منڈی کیوں جارہا تھا؟
- ۲۔ پیکا کیسے بے وقوف بننا؟
- ۳۔ شریر لڑکوں کو پیکا نے کس طرح سبق سکھایا؟
- ۴۔ ہوٹل کے مالک نے شریر لڑکوں سے کیا سلوک کیا؟
نیچے لکھے محاوروں کو جملوں میں استعمال کیجیے:
آنکھیں نکالنا۔
سُنی ان سُنی کرنا۔
پارہ چڑھنا۔
بھر کس نکالنا۔

خالی جگہوں کو دئے ہوئے الفاظ سے بھریے:

- ۱۔ پیکا فن لینڈ کے ایک چھوٹے سے میں رہتا تھا (گاؤں رشہر)
- ۲۔ وہ گائے کو لے کر کی طرف چلا (منڈی روکان)
- ۳۔ میں آپ کی کچھ خاطر چاہتا ہوں (کرتا ردیکھنا)
- ۴۔ آئیے ناشتہ جائے (کیا رکھایا)

خود کرنے کے لیے
یہ کہانی اپنے گھر میں چھوٹے بھائی بہنوں کو سنائیے۔ اور ایسی ہی کوئی دوسرا کہانی
تلائش کیجیے۔

-☆-